



महाराष्ट्र शासन

दुरध्वनी क्र.०२२-२२०४८२४७

ई-मेल-dokh.rfd@maharashtra.gov.in

क्रमांक:-गौखनि-३५/०२२०/प्र.क्र.४०/ख-१

महसूल व वन विभाग, हुतात्मा राजगुरु चौक,
मादाम कामा मार्ग, मुंबई-४०० ०३२.

दिनांक :- १८ फेब्रुवारी, २०२१.

विषय:-गौण खनिज- सातारा

सन २०१४-१५ या वर्षाकरिता मौजे कालगांव, ता.कराड, जि.सातारा या वाळूगटातून उत्खनन न करता आलेल्या वाळूची प्रमाणशीर रक्कम परत करणेबाबत.

श्री.किरण गोरखनाथ घाडगे

शासन जापन :-

क्र.गौखनि-३५/०२२०/प्र.क्र.४०/ख-१, दि.१३/११/२०२० रोजीच्या शासन पत्रान्वये निर्गमित मा.मंत्री (महसूल) यांच्या दि.१२/११/२०२० रोजी पारित केलेल्या आदेशास अनुलक्षून असे कळविण्यात येते की, सातारा जिल्ह्यातील सन २०१४-२०१५ या वर्षाकरीता दि.२९/०१/२०१५ रोजी आयोजित ई-लिलाव प्रक्रियेमध्ये मौजे कालगाव, ता.कराड येथील वाळूगट क्र.३० ते ३२ व ३६ ते ४४ हा वाळूगट ५३०० ब्रासकरीता श्री.किरण गोरखनाथ घाडगे यांना रक्कम रु.२,५५,००,०००/- इतक्या सर्वोच्च बोलीच्या रकमेस मंजूर करण्यात आला. सदर वाळूगटाच्या लिलावाची रक्कम शासनजमा केल्यानंतर जिल्हाधिकारी, सातारा यांनी सदर रेतीगटाचा ताबा लिलावधारकास दि.२५/३/२०१५ रोजी दिला आहे. लिलावधारकाने केलेल्या विनंतीनुसार सक्शन पंप वापराची मंजूरी दि.१६/९/२०१५ रोजी प्राप्त झाल्याने व उक्त वाळूगटाचा कालावधी दि.३०/९/२०१५ रोजी संपुष्टात येत असल्याने मंजूर वाळूचे उत्खनन करता आले नाही.

०२. लिलावधारकाने त्यास उत्खनन न करता आलेल्या वाळूची रक्कम परत मिळणेबाबत जिल्हाधिकारी, सातारा यांच्याकडे विनंती केली होती. सदर विनंती जिल्हाधिकारी, सातारा यांनी दि.२९/६/२०१९ रोजीच्या आदेशान्वये फेटाळल्याने लिलावधारक यांनी विभागीय आयुक्त, पुणे विभाग यांचेकडे फेरतपासणी अर्ज दाखल केला असता विभागीय आयुक्त, पुणे विभाग यांनी दि.७/१०/२०१९ रोजीच्या आदेशान्वये लिलावधारक यांचा फेरतपासणी अर्ज फेटाळून जिल्हाधिकारी, सातारा यांचे दि.२९/६/२०१९ रोजीचे आदेश कायम केले. विभागीय आयुक्त, पुणे यांच्या आदेशाविरुद्ध लिलावधारक यांनी महाराष्ट्र जमीन महसूल संहिता, १९६६ च्या कलम २५७ अंतर्गत मा.मंत्री (महसूल) यांच्याकडे फेरतपासणी अर्ज दाखल केला असता, लिलावधारक यांना उत्खनन न करता आलेल्या वाळूची प्रमाणशीर रक्कम परत करण्याचे मा.मंत्री (महसूल) यांनी दि.१२/११/२०२० आदेश पारित केले आहेत. सदर आदेशानुसार उत्खनन करता न आलेल्या वाळूची प्रमाणशीर रक्कम रु.२,४०,५६,६००/- (दोन कोटी चाळीस लाख छप्पन हजार सहाशे फक्त) इतकी लिलावधारकास परत करण्याचा शासनाने निर्णय घेतला आहे.

०३. लिलावधारक श्री.किरण गो.घाडगे यांनी लिलावाची तसेच इतर विहित रक्कम प्रत्यक्षात शासनाकडे जमा केल्याची व यापुर्वी ही रक्कम अदा केलेली नाही, याची खातरजमा करून घेण्याच्या अटीवर रक्कम रु.२,४०,५६,६००/- (दोन कोटी चाळीस लाख छप्पन हजार सहाशे फक्त) अदा करण्यास या शासन जापनाद्वारे शासन मान्यता देण्यात येत आहे.

०४. या बाबीवर होणारा खर्च सन २०२०-२१ या आर्थिक वर्षाकरीता "०८५३-अलोहयुक्त खाणी व धातुशास्त्रीय उद्योग" १०२-खनिजाबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग-वजा परतावे (००) (०१) वजा परतावे (०८५३ ००८६) या लेखाशिर्षाखाली उपलब्ध असलेल्या अंदाजपत्रकीय तरतुदीमधून खर्ची टाकून भागविण्यात यावा.

०५. सदर शासन झापन, वित्त विभागाच्या सहमतीने त्या विभागाच्या अनौपचारिक संदर्भ क्रमांक ७ / व्यय-०९, दि.६ जानेवारी, २०२१ अन्वये दिलेल्या सहमतीनुसार निर्गमित करण्यात येत आहे.

०६. सदर शासन झापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२१०२१८१७१२१५२७१९ असा आहे. हे शासन झापन डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(दि.रो.चव्हाण)

अवर सचिव, महाराष्ट्र शासन

प्रति,

जिल्हाधिकारी, सातारा.

प्रत:-

- १) विभागीय आयुक्त, पुणे विभाग, पुणे
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई-४०० ०२०.
- ४) जिल्हा कोषागार अधिकारी, सातारा
- ५) वित्त विभाग (व्यय-९/अर्थसंकल्प-३/६/१४ कार्यासने) मंत्रालय, मुंबई-४०० ०३२.
- ६) कार्यासन अधिकारी (कार्यासन ब-१), महसूल व वन विभाग, मंत्रालय, मुंबई-४०० ०३२.
- ७) निवडनस्ती (कार्यासन "ख"), महसूल व वन विभाग, मंत्रालय, मुंबई-४०० ०३२.